



సుధీరరెడ్డి (ఎల్డీ నగర్)



ప్రకాశ్ గౌడ్ (రాజేంద్రనగర్)



కాలె యాదయ్య (చేవెళ్ల)



గాంధీ (శేలింగంపల్లి)




ప్రసాదరావు (వికారాబాద్)



మనోహర్ రెడ్డి (తాండూరు)



మల్ రెడ్డి (ఇబ్రహీంపట్నం)



కనీరెడ్డి (కల్వకుర్తి)



శంకరయ్య (షాద్ నగర్)



రామ్మోహన్ రెడ్డి (పరిగి)

**కొలువుదీరిన కొత్త సభ్యులు**  
 నూతనంగా ఎన్నికైన ఉమ్మడి రంగారెడ్డి జిల్లా ఎమ్మెల్యేలతో శనివారం ప్రాటం స్పీకర్ అక్కరుద్దీన్ ఒవైసీ శాసనసభలో ప్రమాణ స్వీకారం చేయించారు. ప్రజల విశ్వాసాన్ని ఏమాత్రం వమ్ము చేయకుండా, వారి అవసరాలకు గుణంగా పనిచేస్తామని, నియోజకవర్గ సమగ్రాభివృద్ధి లక్ష్యంగా ముందుకు సాగు తామని వారు ప్రతిజ్ఞ చేశారు.

**రంగారెడ్డి జిల్లాలో 8 ఆర్టీసీ డిపోల పరిధిలో సేవలు**  
 షాబాద్, డిసెంబర్ 9 : రంగారెడ్డి జిల్లా వ్యాప్తంగా ఎనిమిది నియోజకవర్గాల పరిధిలో మొత్తం 8 ఆర్టీసీ డిపోల పరిధిలో మహిళలకు ఉచిత ప్రయాణ సేవలు ప్రారంభమయ్యాయి. జిల్లాలోని రాజేంద్రనగర్, ఇబ్రహీంపట్నం, మహేశ్వరం, షాద్ నగర్, హయత్ నగర్-1, హయత్ నగర్-2, బండ్లగూడ, మిథాని తదితర డిపోల పరిధిలో మహిళల ఉచిత ప్రయాణాన్ని అందుబాటులోకి తెచ్చారు. ప్రభుత్వంచే జారీ చేయబడిన ఏదైనా ఒక గుర్తింపు కార్డు తప్పనిసరిగా వెంట తెచ్చుకోవాలని అధికారులు మహిళలకు సూచిస్తున్నారు.

# బస్.. జోష్

కాంగ్రెస్ పార్టీ ఇచ్చిన ఆరు గ్యారంటీల అమలులో భాగంగా రాష్ట్ర ప్రభుత్వం మహిళలకు ఉచిత ప్రయాణ సౌకర్యాన్ని శనివారం నుంచి అమల్లోకి తెచ్చింది. ఎన్నికల్లో కాంగ్రెస్ పార్టీ ఇచ్చిన ఆరు గ్యారంటీలలో భాగంగా మహిళలకు ఉచిత ప్రయాణ సౌకర్యాన్ని శనివారం మధ్యాహ్నం 1.30 గంటలకు ముఖ్యమంత్రి రేవంత్ రెడ్డి అసెంబ్లీ ప్రాంగణంలో లాంఛనంగా ప్రారంభించడంతో మధ్యాహ్నం 2 గంటల నుంచి ఉమ్మడి జిల్లాలో కూడా ఉచిత ప్రయాణ సౌకర్యం అందుబాటులోకి వచ్చింది. ఆర్టీసీ, పల్లె వెలుగు, ఎక్స్ ప్రెస్ బస్సుల్లో తెలంగాణలోని ఏ ప్రాంతానికైనా మహిళలు ఉచితంగా ప్రయాణించే అవకాశం కల్పించారు. అందుకు గుణంగా ఉమ్మడి జిల్లావ్యాప్తంగా అన్ని ఆర్టీసీ బస్సు డిపోల్లో మహిళలకు

ఉచిత ప్రయాణం కల్పించాలని ఇప్పటికే ఆయా డిపో మేనేజర్లకు ఉన్నతాధికారులు ఆదేశాలు జారీ చేశారు. మహిళా ప్రయాణికులు తమకు సంబంధించిన ఆధార్ కార్డు, ఓటరు గుర్తింపు కార్డు, డ్రైవింగ్ లైసెన్స్, ఉపాధి హామీ కార్డు తదితర గుర్తింపు కార్డులను కండ్లక్రమం చూపించి ఉచితంగా ప్రయాణించారు. వారికి కండ్లక్రమం జారీ చేశారు. ఉచిత బస్సు ప్రయాణం పట్ల మహిళలు హర్షం వ్యక్తంచేశారు.

- ◆ మహిళలకు ఆర్టీసీ బస్సుల్లో ఉచిత ప్రయాణం
- ◆ అందుబాటులోకి వచ్చిన మహిళలకు ఉచిత ప్రయాణం
- ◆ ఉమ్మడి జిల్లాలో ఆర్టీసీ, పల్లె వెలుగు, ఎక్స్ ప్రెస్ బస్సుల్లో శనివారం నుంచే అమలు

## పథకాలను సద్వినియోగం చేసుకోవాలి



మహిళలకు ఉచిత ప్రయాణం అందించేందుకు చేయూత పథకం ద్వారా రాజీవ్ ఆరోగ్యశ్రీ కింద రూ.10 లక్షల వైద్య ఆరోగ్య సహాయం ఇవ్వనున్నట్లు కలెక్టర్ తెలిపారు. ఆరోగ్య తెలంగాణ దిశగా అన్ని రాజీవ్ ఆరోగ్యశ్రీ ఎంపా సర్ట్ ఆసుపత్రుల్లో తక్షణమే అమలు చేస్తారని వివరించారు. ప్రజలకు ఎలాంటి ఇబ్బందులు లేకుండా పథకాన్ని అమలు చేసేందుకు ప్రభుత్వం పటిష్ట చర్యలు తీసుకుంటున్నట్లు కలెక్టర్ తెలిపారు. రాష్ట్ర ప్రభుత్వం మేమున్నాం అనే భరోసా ద్వారా ఆరోగ్యశ్రీ కింద 1,672 రోగాలకు వైద్య సహాయం అందజేస్తున్న దృష్ట్యా, ప్రజల్లో ఈ పథకంపై పూర్తి అవగాహన కల్పించాలన్నారు. ప్రజలు తమ ఆరోగ్యాన్ని కాపాడుకునేందుకు ఆస్పత్రుల అమ్ముకోకుండా బాధ్యత తీసుకోవలసిన అవసరం మనందరిపై ఉందని కలెక్టర్ గుర్తు చేశారు.

కార్యక్రమంలో జిల్లా అదనపు కలెక్టర్ రాహుల్ శర్మ, జిల్లా వైద్య ఆరోగ్యశాఖ అధికారి పల్లం కుమార్, డి.సీ.హెచ్.ఎస్ ప్రదీప్ కుమార్, సీడీఆర్.ఎం.వో సుధాకర్ సింధే, జీసీహెచ్ సూపరింటెండెంట్ రామచంద్రయ్య, రాజీవ్ ఆరోగ్యశ్రీ ఇన్ చార్జ్ వీరేశం, ఆర్టీసీ డిప్యూటీ రిజిస్ట్రార్ మేనేజర్ రాజు, డిపో మేనేజర్ బాక్షినాయక్, తహసీల్దార్ లక్ష్మీనారాయణ, మున్సిపల్ కమిషనర్ జాకీర్ అహ్మద్, వైద్య కళాశాల డిప్యూటీ డైరెక్టర్ నాగమణి, మహిళా సంఘం నాయకురాలు రత్నమ్మతో పాటు సంబంధిత శాఖల అధికారులు పాల్గొన్నారు. అనంతరం అధికారులు, ప్రయాణికులతో పాటు కలెక్టర్, అదనపు కలెక్టర్ రాహుల్ శర్మ వికారాబాద్ మున్సిపల్ పరిధిలోని కొత్తగడి వరకు బస్సులో ప్రయాణం చేశారు.



మూడు డిపోలు 226 బస్సులు

వికారాబాద్ జిల్లాలో మూడు ఆర్టీసీ డిపోలుండగా వీటిలో 226 బస్సులు ఉన్నాయి. తాండూరులో 86.. 24 ఎక్స్ ప్రెస్ బస్సులు, ఐదు డిలక్స్ బస్సులు, 57 ఆర్టీసీ, పల్లె వెలుగు బస్సులున్నాయి. ప్రతిరోజూ 23 రూట్లలో 33 వేల కిలోమీటర్ల దూరం బస్సులు తిరుగుతాయి. నిత్యం బస్సుల్లో 30 వేల మంది ప్రయాణిస్తుంటారు. వికారాబాద్ డిపోలో 65.. ఒక ఎక్స్ ప్రెస్, మిగతా 64 ఆర్టీసీ, పల్లె వెలుగు బస్సులున్నాయి. ప్రతిరోజూ 20 రూట్లలో 24 వేల కిలోమీటర్ల దూరం బస్సులు తిరుగుతాయి. రోజూ సగటున 26 వేల మంది ప్రయాణిస్తుంటారు. పరిగిలో 75.. 26 ఎక్స్ ప్రెస్ బస్సులు, 49 ఆర్టీసీ, పల్లె వెలుగు బస్సులున్నాయి. ప్రతిరోజూ 22 రూట్లలో 30 వేల కిలోమీటర్ల దూరం తిరుగుతుంటాయి. నిత్యం బస్సుల్లో సగటున 30 వేల మంది ప్రయాణిస్తుంటారు. ప్రయాణిలో 55 శాతం మహిళలే ఉంటారని ఆర్టీసీ అధికారులు తెలిపారు. ఈ లెక్కన ప్రతిరోజూ జిల్లాలో సుమారు 45 వేల మంది మహిళలు ఉచితంగా ప్రయాణించే అవకాశం ఉందని ఆర్టీసీ అధికారులు తెలిపారు.

### ఆటో డ్రైవర్ల ఆందోళన

ఆర్టీసీ బస్సుల్లో ప్రభుత్వం మహిళలకు ఉచితంగా ప్రయాణం చేసే సౌకర్యాన్ని అందుబాటులోకి తెచ్చడంతో ఆటో డ్రైవర్లు ఆందోళన వ్యక్తం చేస్తున్నారు. జిల్లాలోని పట్టణాలు, మండల కేంద్రాలు, గ్రామాల్లో వేల మంది ఆటోలు నడుపుతుంటూ జీవనోపాధి పొందుతున్నారు. ఇప్పుడు ఆర్టీసీ బస్సుల్లో ఉచితంగా ప్రయాణం చేసే సౌకర్యం కలగడంతో ఆటోల్లో ఎవరూ ఎక్కరని, ఇది తమ జీవనోపాధికి గండి కొడుతుందని ఆటో డ్రైవర్లు ఆందోళన వ్యక్తం చేస్తున్నారు.



## మహిళలకు ఉచిత ప్రయాణం సద్వినియోగం చేసుకోవాలి



మహిళలకు ఉచిత ప్రయాణం సద్వినియోగం చేసుకోవాలి

ఇబ్రహీంపట్నం, డిసెంబర్ 9 : రాజీవ్ ఆరోగ్యశ్రీ, మహిళలకు ఉచిత ప్రయాణం సద్వినియోగం చేసుకోవాలని రంగారెడ్డి కలెక్టర్ భారతి హోలికేరి అన్నారు. రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన రాజీవ్ ఆరోగ్యశ్రీ పరిమితి పెంపు, మహిళలకు ఉచిత బస్సు ప్రయాణ సౌకర్యాన్ని కల్పిస్తూ అమలు చేసిన రాజీవ్ ఆరోగ్యశ్రీ, మహిళలకు ఉచిత ప్రయాణం అధికారులతో కలిసి శనివారం ఆమె ప్రారంభించారు. జిల్లా పరిధిలోని కొండపూర్ ఏరియా దవాఖాన వద్ద రాజీవ్ ఆరోగ్యశ్రీ పథకాన్ని ముందుగా ప్రాంబించిన ఆమె అనంతరం మహిళలకు ఉచిత ప్రయాణ వసతి కలిగిన ఆర్టీసీ బస్సును ప్రారంభించారు. మహిళలు, విద్యార్థినులు, బాలికలతో కలిసి కొంత దూరం జీరో ఫీల్డ్ కు డాన్ చేసిన మహిళలకు టిక్కెట్లతో బస్సులో ఉచితంగా ప్రయాణం చేశారు. దీంతో పరిసరాల్లో ఉత్సాహభరిత వాతావరణం నెలకొంది. ఉచిత బస్సు ప్రయాణం పట్ల మహిళలు హర్షాభిరూపాలు వ్యక్తం చేశారు. ఈ సందర్భంగా కలెక్టర్ మాట్లాడుతూ.. ప్రభుత్వం ప్రతిష్టాత్మకంగా ప్రవేశపెట్టిన రాజీవ్ ఆరోగ్యశ్రీ, మహిళలకు ఉచిత ప్రయాణం ప్రతిబిక్కురా సద్వినియోగం చేసుకోవాలన్నారు. మహిళా సాధికారతకు మహిళలకు ఉచిత ప్రయాణం ప్రాంబించినట్లు తెలిపారు. రాజీవ్ ఆరోగ్యశ్రీ పరిమితిని రూ.5లక్షల నుంచి రూ.10లక్షలకు పెంచారన్నారు. దీంతో ఎంతో మంది పేదలకు లబ్ధి చేకూరుతుందన్నారు. 1872 రకాల రోగాల చికిత్సలు ప్రజలకు వర్తించుతున్నాయి. ఆరోగ్యశ్రీ పథకం వాల్డ్ ఇన్ సూర్స్ కు ఆదర్శంగా నిలువనుందని తెలిపారు. ఈ పథకం ద్వారా పేదలకు లబ్ధి చేకూరడంతో పాటు ప్రభుత్వ దవాఖానలు బలోపేతమవుతాయన్నారు. వైద్యులు, సిబ్బందికి తగిన ప్రోత్సాహం అందుతుందన్నారు. దవాఖానలు బలోపేతమవుతున్నాయి. మహిళలకు ఉచిత ప్రయాణం ద్వారా పల్లె వెలుగు, ఎక్స్ ప్రెస్, సిటీ, ఆర్టీసీ, మెట్రో ఎక్స్ ప్రెస్ బస్సుల్లో వయసుతో సంబంధం లేకుండా మహిళలు, ట్రాన్స్ జెండర్స్ ఏదైనా ప్రభుత్వ గుర్తింపు కార్డును చూపించి ఉచితంగా ప్రయాణం చేయవచ్చని కలెక్టర్ పేర్కొన్నారు. కార్యక్రమంలో జిల్లా ఆరోగ్య శాఖ అధికారి వెంకటేశ్వరరావు, జిల్లా ఉప వైద్యాధికారులు సుజన, రాజు, ఆరోగ్యశ్రీ కోఆర్డినేటర్ నరేష్, డిప్యూటీ ట్రాన్స్ పోర్ట్ కమిషనర్ ప్రవీణ్ రావు, డిప్యూటీ రిజిస్ట్రార్ మేనేజర్ కవిత, కార్పొరేటర్ జగద్ శ్రీ గౌడ్, దవాఖాన సిబ్బంది, ఆశాపర్వత, ఆర్టీసీ అధికారులు, సంబంధిత అధికారులు పాల్గొన్నారు.

## ఎవరు మంచి చేసినా బాగానే ఉంటుంది

ఎవరు మంచి చేసినా బాగానే ఉంటుంది. కొడంగల్ నుంచి బస్ చార్జీ లేకుండా ప్రీగా వచ్చాను. మొయినాబాద్ కు బతుకు దెరువు కోసం వచ్చాం. నెలకు రెండుసార్లు ఊరికి వెళ్తాం. పోవడానికి, రావడానికి రూ.300 అవుతుంది. నా బిడ్డ నేను ఇద్దరం ఊరికెళ్లి మళ్ళీ మొయినాబాద్ వచ్చాం. ఇద్దరికీ కలిపి రూ.3 వందలు మిగిలాయి. ఆధార్ కార్డు చూపించి బస్ లో ప్రీగా వచ్చాము. చాలా సంతోషంగా ఉంది. ఉన్నవాళ్ల ఆడ పిల్లలు బస్ లో ఎక్కరు. పేదోళ్లు మాత్రమే ఎక్కరు. పేదోళ్లు ఇది చాలా మంచిది.



- బాలమ్మ, కొడంగల్, వికారాబాద్